



MALTA

**QORTI TAL-MAGISTRATI (MALTA)
BĦALA QORTI TA' ĠUDIKATURA KRIMINALI**

**MAGISTRAT DR.
MIRIAM HAYMAN**

Seduta tat-3 ta' Ġunju, 2003

**Il-Pulizija
(Sp. Joseph Mercieca)**

vs

**Joseph Compagno ta' 20 sena, iben Wilfred
u Beverly Claire nee Hodge, mwieled Pieta'
fil-25.06.1982, minghajr indirizz fiss,
detentur tal-karta ta' l-identita' bin-numru
405382 (M).**

Il-Qorti,

Rat l-akkuza kontra l-hawn fuq imsemmi Joseph Compagno li gie akkuzat talli fit-3 ta' Mejju, 2003

(1) ghall-habta tas-7 p.m. minn Triq it-Turisti Bugibba, kkommetta serq ta' vann, ta' l-ghamla Mazda E2200, numru tar-registrazzjoni LVY085, liema serq huwa aggravat bl-ammont (Art 267 tal-Kap 9) u bix-xorta tal-haga misruqa (Art 271 (g) tal-Kap 9) ghad-dannu ta' George Baldacchino,

(2) (a) ghall-habta ta' bejn is-7 p.m. u t-8 p.m. f'Bugibba u f'diversi postijiet ohra ta' Malta, fosthom San Giljan u tas-Sliema, saq vann LVY 085 minghajr licenzja tas-sewqan, (b) minghajr polza ta' l-assikurazzjoni kontra r-riskji ta' terzi persuni,

(c) saq l-istess vettura b'velocita' eccessiva

(d) b'manjiera perikoluza, b'manjiera traskurata u bla kont, bi ksur tar-regolamenti tat-traffiku

(e) b'nuqqas ta' hsieb, bi traskuragni, jew b'nuqqas ta' hila fis-sewqan, jew b'nuqqas ta' tharis ta' regolamenti tat-traffiku kkaguna hsarat f'ghadd ta' vetturi fosthom vann LVY-085 ghad-dannu ta' George Baldacchino u ta' sidien ohrajn diversi, kif ukoll ikkaguna griehi ta' natura hafifa fuq il-persuna ta' Elizabeth Attard u ta' Maria Rosa Galea (Art 328 (1) (d) tal-Kap 9)

(f) saq u/jew kellu kontroll ta' vettura LVY085 fit-triq u/jew f'post pubbliku meta ma kienx f'kundizzjoni li jsuq minhabba xorb u/jew drogi u wara li kkonsma tant alkohol li l-proporzjoni tieghu fin-nifs, fid-demm u/jew fl-urina tieghu kien izjed mill-limitu preskritt,

(g) naqas li jieqaf meta kien involut f'ghadd ta' incidenti stradali sabiex jaghti l-partikularitajiet tieghu.

(3) ghall-habta tas-7.45 p.m. fi Triq il-Kbira, San Giljan u wara fi Triq it-Torri, Sliema b'nuqqas ta' hsieb, bi traskuragni, jew b'nuqqas ta' hila fis-sewqan volontarjament hassar, ghamel hsara jew gharraq hwejjeg haddiehor, cioe ghadd ta' vetturi (Art 325 (a) tal-Kap 9)

(4) ghall-habta tat-8 p.m. fi Triq it-Torri, Sliema, ingurja u/jew hedded u/jew ghamel offiza fuq PS 1181, Gino Caruana, u PC 485, Edwin Azzopardi, persuni nkarigati skond il-ligi minn servizz pubbliku waqt li dawn kienu

Kopja Informali ta' Sentenza

jaghmlu jew minhabba li kienu ghamlu dan is-servizz, jew bil-hsieb li jbezzaghom jew li jinfluwixxi fuqhom kontra l-ligi fl-ezekuzzjoni ta' dak is-servizz (Art 95 tal-Kap 9)

(5) fl-ahharnett akkuzat talli b'ghemilu sar recidiv b'sentenzi definittivi tal-Qorti tal-Magistrati (Malta) datati 28.06.2002 u 30.09.2002 liema sentenzi ma jistghux jigu mibdula u talli kiser il-kundizzjonijiet ta' sentenza sospiza datata 30/09/2002 mill-Qorti tal-Magistrati (Malta).

Il-Qorti giet mitluba li barra li taghti l-piena stabbilita, tordna li l-imputat jigi skwalifikat milli jkollu jew li jiehu xi licenzja tas-sewqan ghal perjodu li l-Qorti jidhrilha xieraq.

Rat illi fil-5 ta' Mejju, 2003 l-Ufficjal Prosekutur talab bdil fl-att ta' akkuza fis-sens illi l-akkuza numru 3 giet imhassra. Rat li l-imputat ta ruhu notifikat.

Fuq ammissjoni ssibu hati wara li rat 261 (c) (g), 267, 271, 20, 279, 221, 328 17, 31, 95, 49, 50, 28A 28B tal-Kap 9, Art 15 tal-Kap 65 kif emendat, Art 3 tal-Kap 104.

Dwar il-piena semghet anke l-Probation Officers, ikkonsidrat li l-ahjar li l-akkuzat ikun li jitqiegħed taht ordni ta' supervizjoni. Għaldaqstant qegħda għal 1, 2, 4 akkuzi tikkundannah għal erbatax-il xahar prigunerija sospizi għal tliet snin wara li rat l-art 28 B tal-Kap 9.

Għar-reati fit-2(a) (b) u 2 (f)(g) għal multa ta' tliet mitt lira Maltin u tiskwalifikah milli jkollu jew izomm licenzji tas-sewqan għal sena mil-llum.

Rat l-art 28 G u qegħda tagħmel ordni ta' supervizjoni għal zmien sentejn mil-llum taht is-Supervizjoni tal-Probation Officer Mary Grace Vella, b'dan illi hu għandu jobdi kull direttiva li tagħtih l-istess Probation Officer. B'dan ukoll li mil-llum hu għandu jibda programm residenzjali fi hdan l-agenzija Sedqa taht dawk id-direttivi ta' l-istess agenzija kif ukoll tal-Probation Officer. B'dan ukoll li hu għandu jagħti kwalunkwe urine tests lilu mitlub. Għandu wkoll fi zmien li hu ikun jista' johrog mill-istess programm zomm kuntatt mal-konjugi Mifsud kif ukoll mal-Probation Officer.

Kopja Informali ta' Sentenza

Dwar il-hames akkuza, rat l-art 28B, 28C tal-Kap 9, qeghda minhabba ghall-fatt li temmen li c-cirkostanzi personali ta' l-akkuzat jimmeritaw li hu jinghata dan ic-cans u jibda programm fl-agenzija Sedqa b'effett immedjat testendi l-perjodu operattiv ghal erba' snin mil-llum.

Wara li rat l-art 14 tal-Kap 9 il-multa hi pagabbli b'rati mensili ta' Lm 20.

-----TMIEM-----